

MYSORE LEGISLATIVE ASSEMBLY

Thursday, 28th July 1966.

The House met in the Assembly Chamber, Vidhana Soulha, Bangalore-1, at Thirty Minutes past Eight of the Clock.

MR. SPEAKER (SRI B. VAIKUNTA BALIGA, B.A., B.L.) in the Chair.

STARRED QUESTIONS

(to which oral answers were given)

Political sufferers in Raichur District.

*Q.—587. Sri VEERABHADRAPPA ERAPPA (Yelburga).—

Will the Chief Minister be pleased to state :—

(a) the number of political sufferers in Raichur District (Taluk-wise information may be furnished) ;

(b) out of them, the number of persons to whom relief or aid has been provided (Talukwise information in respect of the type of aid or relief provided may be furnished) ?

A.—Sri S. NIJALINGAPPA (Chief Minister).—

(a) The number of political sufferers in Raichur District.

Sl. No.	Name of Taluk	No. of Political sufferers
1	Raichur	Nil
2	Manvi	3
3	Deodurg	Nil
4	Lingasugur	Nil
5	Sindhanur	Nil
6	Kushtagi	1
7	Koppal	18
8	Gangavati	12
9	Yelburga	5
		39

(b) As per statement placed on the Table of the House. ‡

ಶ್ರೀ ವೀರಭದ್ರಪ್ಪ ಈರಪ್ಪ, — ರಾಜಕೀಯ ಸಂತ್ರಸ್ತರು ಎಂದು ಯಾವ ಯಾವ ಅಧಿಕಾರಿಗಳಿಂದ ಕಂಡುಹಿಡಿಯುತ್ತೀರಿ ?

‡ Copy placed in the Mysore Legislature Library. Vide No. 30, dated 25th July 1966.

† ಶ್ರೀ ಎಸ್. ನಿಜಲಿಂಗಪ್ಪ.—ರಾಜಕೀಯ ಸಂತ್ರಸ್ತರು ಎನ್ನುವುದನ್ನು ರೂಲ್ಸ್ ಪ್ರಕಾರ ನಿರ್ಧಾರ ಮಾಡಲಾಗುತ್ತದೆ. ಆರು ತಿಂಗಳ ಶಿಕ್ಷೆಯಾಗಿರಬೇಕು ಹಾಗೂ ಅಸ್ತಿಗಳನ್ನು ಕಳೆದು ಕೊಂಡಿರಬೇಕು. ಇವೆಲ್ಲವನ್ನೂ ವಿಚಾರಮಾಡಿ ನಿರ್ಧಾರ ಮಾಡಲಾಗುತ್ತದೆ. ಮಾನ್ಯ ಸದಸ್ಯರು ರೂಲ್ಸ್ ಗಳನ್ನು ನೋಡಿದರೆ ಅವರಿಗೆ ಇವೆಲ್ಲಾ ಗೊತ್ತಾಗುತ್ತದೆ.

ಶ್ರೀ ಸಿದ್ದಯ್ಯ ಕಾಶೀಮಠ.—ರಾಜಕೀಯ ಸಂತ್ರಸ್ತರು ಎಂದು ಇರುವವರಿಗೆ ಇಂತಿಷ್ಟು ಭೂಮಿ ಇರಬೇಕು ಎಂದು ಸರಕಾರದವರು ತೆಗೆದು ಇಟ್ಟಿದ್ದಾರೆಯೇ?

ಶ್ರೀ ಎಸ್. ನಿಜಲಿಂಗಪ್ಪ.—ರಾಜಕೀಯ ಸಂತ್ರಸ್ತರಿಗೆ ಎಂದು ಭೂಮಿ ಬೇರೆ ಇರುವುದಿಲ್ಲ. ರಾಜಕೀಯ ಸಂತ್ರಸ್ತರು ಎಂದು ಅರ್ಜಿ ಹಾಕಿದಾಗ ಅದು ಸರಿಯಾಗಿದೆಯೇ ಇಲ್ಲವೇ ಎನ್ನುವುದನ್ನು ನೋಡಿ ಕೊಡಬೇಕಾಗುತ್ತದೆ.

ಶ್ರೀ ವೀರಭದ್ರಪ್ಪ ಈರಪ್ಪ.—ಇನ್ನೂ ಎಷ್ಟೋ ಜನ ಸಂತ್ರಸ್ತರಿಗೆ ಭೂಮಿಯನ್ನು ಇಲ್ಲ ಕೊಟ್ಟಿಲ್ಲ ಎನ್ನುವುದು ಸರಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಎಸ್. ನಿಜಲಿಂಗಪ್ಪ.—ಸರಕಾರದ ಗಮನಕ್ಕೂ ಬಂದಿದೆ. ಭೂಮಿ ಕೊಟ್ಟಿಲ್ಲ ಎಂದು ಹೇಳುತ್ತಾರೆ. ಇದರಲ್ಲಿ ನಿಜವಾಗಿ ಯಾರು ಸಂತ್ರಸ್ತರು ಎನ್ನುವುದನ್ನು ನಿರ್ಧಾರ ಮಾಡುವುದೇ ಬಹಳ ಕಷ್ಟವಾಗಿದೆ. ಸಂಬಂಧಪಟ್ಟ ಅಧಿಕಾರಿಗಳಿಂದ ವರದಿ ಬಂದಮೇಲೆ ಇದನ್ನು ಯೋಚನೆ ಮಾಡಲಾಗುತ್ತದೆ. ಯಾರಾದರೂ ಇದ್ದರೆ ಮಾನ್ಯ ಸದಸ್ಯರು ತಿಳಿಸಿದರೆ ಅದನ್ನೂ ವಿಚಾರ ಮಾಡಬಹುದು.

ಶ್ರೀ ಎಚ್. ಆರ್. ಕೇಶವಮೂರ್ತಿ.—ಸಂತ್ರಸ್ತರು ಎಂದು ಯಾವ ರೀತಿಯಾಗಿ ನಿರ್ಧಾರ ಮಾಡುತ್ತೀರಿ? ಅದಕ್ಕೆ ಯಾವ ಸನ್ನಿವೇಶಗಳು ಇರಬೇಕು?

ಶ್ರೀ ಎಸ್. ನಿಜಲಿಂಗಪ್ಪ.—ಇದರ ಬಗ್ಗೆ ಸರಕಾರದ ಆದಳಿರಿದೆ. ಅದನ್ನು ಮಾನ್ಯ ಸದಸ್ಯರು ನೋಡಬಹುದು. ಕೆಲವರಿಗೆ ಭೂಮಿ ಕೊಡಲಾಗುತ್ತದೆ. ಕೆಲವರಿಗೆ ಪೆನ್‌ಷನ್ ಕೊಡಲಾಗುತ್ತದೆ. ಇವರ ಮಕ್ಕಳಿಗೆ ಸ್ಕಾಲರ್‌ಶಿಪ್ ಗಳನ್ನು ಕೊಡಲಾಗುತ್ತದೆ. ಈ ರೀತಿ ನಾನಾ ರೀತಿ ಸಹಾಯ ಮಾಡಲಾಗುತ್ತದೆ.

ಶ್ರೀ ಸಿ. ಆರ್. ರಂಗೇಗೌಡ.—ರಾಜಕೀಯ ಸಂತ್ರಸ್ತರು ಎಂದು ಯಾರು ಅರ್ಜಿ ಹಾಕು ತ್ತಾರೋ ಅದನ್ನು ನಿರ್ಧಾರ ಮಾಡಬೇಕಾಗುತ್ತದೆ ಎಂದು ಈಗ ಮುಖ್ಯ ಮಂತ್ರಿಗಳು ಹೇಳಿದರು. ಈ ದೇಶದಲ್ಲಿ ಎಷ್ಟು ಜನ ರಾಜಕೀಯ ಸಂತ್ರಸ್ತರು ಇದ್ದಾರೆ ಎನ್ನುವುದನ್ನು ರಾಯಚೂರು ಜಿಲ್ಲೆಯಲ್ಲಿ ಆಗಲ ಒಂದು ಪಟ್ಟಿ ಮಾಡಿ ಅವರಿಗೆ ತಕ್ಕ ಪರಿಹಾರ ಕೊಡುವುದು ನೂತ್ನವಲ್ಲವೇ?

ಶ್ರೀ ಎಸ್. ನಿಜಲಿಂಗಪ್ಪ.—ಈ ರೀತಿ ಪಟ್ಟಿ ಮಾಡುವುದು ಬಹಳ ಕಷ್ಟ. ಇದಕ್ಕೆ ಸಾಕಷ್ಟು ತೊಂದರೆಗಳೂ ಇವೆ. ಈಗ ನಾವು ನೋಡಿದಂತೆ ಸಂತ್ರಸ್ತರು ಎಂದು ಹತ್ತು ಅರ್ಜಿಗಳು ಬಂದರೆ ಅವರಲ್ಲಿ ಒಂಬತ್ತು ಜನ ಸಂತ್ರಸ್ತರಲ್ಲ ಎನ್ನುವುದು ತಿಳಿಯುತ್ತದೆ. ಒಬ್ಬರಿಗೆ ಮಾತ್ರ ಸಹಾಯ ಮಾಡಬೇಕಾಗಿ ಬರುತ್ತದೆ.

ಶ್ರೀ ಸಿದ್ದಯ್ಯ ಕಾಶೀಮಠ.—ಈ ಸಂತ್ರಸ್ತರ ಮಕ್ಕಳಿಗಾಗಿ ಮೆಡಿಕಲ್ ಹಾಗೂ ಇಂಜಿನೀ ಯರಿಂಗು ಕಾರ್ಲೇಜುಗಳಲ್ಲಿ ಸೀಟುಗಳನ್ನು ಕೊಡಲು ಹೆಚ್ಚು ಪ್ರಾಶಸ್ತ್ಯ ಕೊಡುತ್ತಿದ್ದೀರಾ?

ಶ್ರೀ ಎಸ್. ನಿಜಲಿಂಗಪ್ಪ.—ಇಂಜಿನೀಯರಿಂಗು ಕಾರ್ಲೇಜುಗಳಲ್ಲಿ ಕೊಡುತ್ತಿದ್ದೇವೆ. ಮೆಡಿಕಲ್ ಕಾರ್ಲೇಜುಗಳಲ್ಲೂ ಬಹುಶಃ ಕೊಡುತ್ತಿದ್ದಾರೆಂದು ಕಾಣುತ್ತೆ. ಇದೂ ಅಲ್ಲದೆ ಸ್ಕಾಲರ್‌ಶಿಪ್ ಗಳನ್ನೂ ಕೊಡುತ್ತಲಿದ್ದಾರೆ.

ಶ್ರೀ ಸಿ. ಎಂ. ರೇವಣಕಿಡ್ಡಯ್ಯ.—ರಾಜಕೀಯ ಸಂತ್ರಸ್ತರು ಎಂದು ಅರ್ಜಿ ಕೊಡುವವರಲ್ಲಿ ಎಷ್ಟೋ ಕಡೆ ಅರ್ಜಿಗಳು ಬಂದಾಗ ಅದರ ಬಗ್ಗೆ ಯಾವ ರೀತಿ ಕ್ರಮ ತೆಗೆದುಕೊಳ್ಳಬಹುದು ಎನ್ನು ವುದನ್ನು ನಗರ ಮಾಡುವುದು ಒಳ್ಳೆಯದಲ್ಲವೇ?

ಶ್ರೀ ಎಸ್. ನಿಜಲಿಂಗಪ್ಪ.—ಈ ನೂತನ ಕಾರ್ಯಗತ ಮಾಡಲು ಬಹಳ ಕಷ್ಟ ಸಾಧ್ಯವಾದುದು. ಎಷ್ಟೋ ಸಾರಿ ನ್ಯಾಯವಾಗಿರುವ ಅರ್ಜಿಗಳೇ ಬರುವುದಿಲ್ಲ.

ಶ್ರೀ ಎಚ್. ಆರ್. ಕೇಶವಮೂರ್ತಿ.—ರಾಜಕೀಯ ಸಂತ್ರಸ್ತರು ಎಂದು ಫಾರ್‌ವರ್ಡ್ ಕಮ್ಯುನಿಟಿಯವರು ಇದ್ದರೂ ಅವರಿಗೂ ಸಹಾಯ ಕೊಡುತ್ತೀರಾ?

ಶ್ರೀ ಎಸ್. ನಿಜಲಿಂಗಪ್ಪ.—ಮಾನ್ಯ ಸದಸ್ಯರ ಜಾತಿಯವರಿಗೂ ಕೊಡಲಾಗಿದೆ.

ಶ್ರೀ ಸಿದ್ದಯ್ಯ ಕಾಶೀಮಠ.—ಉತ್ತರದಲ್ಲಿ ಕೊಷ್ಟಳದಲ್ಲಿ 18 ಜನ ಸಂತ್ರಸ್ತರು ಇದ್ದಾರೆಂದು ಹೇಳಿದೆ. ಇದರಲ್ಲಿ ಎಷ್ಟು ಜನಕ್ಕೆ ಸಹಾಯ ಕೊಡಲಾಗಿದೆ?

ಶ್ರೀ ಎಸ್. ನಿಜಲಿಂಗಪ್ಪ.—ಪಟ್ಟಿ ಕೊಟ್ಟಿರುವುದನ್ನು ನೋಡಿದರೆ ತಮಗೇ ಗೊತ್ತಾಗುತ್ತದೆ.